



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

SATURDAY, NOVEMBER 16, 2024 / KARTIKA 25, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા

- (૧) પોલીસ અધિક્ષકશ્રી, નર્મદાના ક્રમાંક: LIB/ભાદરવા મેળા/જાહેરનામું/૪૧૨૪/૨૦૨૪, તા.૦૮/૧૧/૨૦૨૪
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

હુકમ

ગુજરાત પોલીસ અધિનિયમ - ૧૯૫૧ કલમ - ૩૩(૧)(બી) અન્વયે બહાર પાડેલ

ક્રમાંક: એમએજ/જાહેરનામું/વશી/ ૧૪૫૨૦ થી ૧૪૫૫૭/૨૦૨૪.- પોલીસ અધિક્ષકશ્રી, નર્મદા દ્વારા વંચાણ- (૧)ના પત્રથી જણાવ્યા મુજબ આગામી તા.૧૪/૧૧/૨૦૨૪ થી તા.૧૫/૧૧/૨૦૨૪ સુધી તિલકવાડા તાલુકાના ભાદરવા ખાતે આવેલ ભાથીજ મહારાજ તથા શંકર ભગવાનના મંદિરે મેળો ભરાનાર છે. સદરહુ મેળા દરમ્યાન ગુજરાત, મહારાષ્ટ્ર તથા મધ્યપ્રદેશ રાજ્યમાંથી મોટી સંખ્યામાં લોકો નાના-મોટા વાહનો મારફતે તથા પગપાળા આવતા હોય છે.

જેના કારણે મંદિર નજીકના રાજપીપળા-બરોડા-બોડેલી તરફના વાહનોની અવરજવરથી હાઈવે રોડ પર ટ્રાફીકની સમસ્યા ઉભી થાય છે અને ભેગી થનાર જનમેદનીને અવરોધરૂપ થતી હોવાથી કાયદો અને વ્યવસ્થાને અસર થાય છે. તેમજ ભારે વાહનોની અવરજવરથી અકસ્માતના કારણે જાનહાનિ થવાની શક્યતાઓ રહેતી હોય છે. જેથી મેળા દરમ્યાન સદરહુ રસ્તા પરથી ભારે વાહનોનો રૂટ ડાયવર્ટ કરવા જાહેરનામું બહાર પાડવા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.કે. ઉધાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ ની કલમ ૩૩(૧)(બી) તથા વંચાણ-(૨)થી મળેલ સત્તાની રૂએ આગામી તા.૧૪/૧૧/૨૦૨૪ થી તા.૧૫/૧૧/૨૦૨૪ સુધી તિલકવાડા તાલુકાના ભાદરવા ખાતે આવેલ ભાથીજ મહારાજ તથા શંકર ભગવાનના મંદિરે ભરાનાર મેળા અન્વયે તા.૧૩/૧૧/૨૦૨૪ થી તા.૧૫/૧૧/૨૦૨૪ સુધી ભારે વાહનો માટે નીચે મુજબ રૂટ ડાયવર્ટ કરવા આથી ફરમાવું છું.

- દેડીયાપાડા તથા રાજપીપળા તરફથી બોડેલી તરફ જતા ભારે વાહનો ખામરથી વીરપોર ચાર રસ્તા થઈ પોઈચા તરફ જશે.
- બોડેલી તરફથી રાજપીપળા આવતા ભારે વાહનો દેવલીયાથી તિલકવાડા થઈ ડભોઈ-વેગા તરફ જશે.

અમલવારીનો સમય

આ જાહેરનામાની અમલવારી તા.૧૩/૧૧/૨૦૨૪ ના ૦૦:૦૦ કલાકથી તા.૧૫/૧૧/૨૦૨૪ ના ૨૪:૦૦ કલાક સુધી કરવાની રહેશે.

શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ - ૧૩૧ તથા ભારતીય ન્યાય સંહિતા - ૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૧મી નવેમ્બર, ૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉઘાડ

અધિક જિલ્લા મેજિસ્ટ્રેટ

નર્મદા- રાજપીપળા

